

முதலாவது என்.ஐ.சி. - சி.இ.ஆர்.டி. -யை திரு ரவிசங்கர் பிரசாத் தொடங்கி வைத்தார் அரசு மின்னணு அமைப்புகளில் சைபர் தாக்குதல்களை தடுக்கவும் முன்கூட்டியே அறிவிக்கவும் சி.இ.ஆர்.டி. உதவும்

Posted On: 11 DEC 2017 3:48PM by PIB Chennai

மத்திய மின்னணுவியல் தகவல் தொழில்நுட்ப அமைச்சகத்தின் தேசியத் தரவு மையத்தின் அமைப்பான என்.ஐ.சி. - சி.இ.ஆர்.டி. - யை மத்திய சட்டம் மற்றும் நீதி, மின்னணுவியல் மற்றும் தகவல் தொழில்நுட்பத் துறை அமைச்சர் திரு ரவிசங்கர் பிரசாத் 2017 டிசம்பர் 11 -ம் தேதி அன்று தொடங்கி வைத்தார்.

நிகழ்ச்சியில் பேசிய அமைச்சர் டிஜிட்டல் இந்தியா திட்டத்தின் கீழ் அரசு பல்வேறு சேவைகளை ஆன்லைன் மூலம் வழங்க தொடங்கியுள்ளது. இதனால் குடிமக்களுக்கு இந்த சேவைகள் சிறப்பாக கிடைத்து வருகிறது என்ற போதிலும் அவர்கள் பல்வேறு அச்சுறுத்தலுக்கு ஆளாகி வருகின்றனர். இது சைபர் வெளியைப் பொருத்தவரை இயல்பான விஷயம்தான்.

சமீப காலமாக சைபர் தாக்குதல்கள் மிக வேகமாக வளர்ந்து வருகின்றன என்றும் இதனை அடுத்து தரவுகள் திருடப்பட்டு வருவதைத் தடுக்க அரசு தரவுப் பாதுகாப்புச் சட்டத்தை உருவாக்கி வருகிறது என்று அமைச்சர் கூறினார். இன்டர்நெட் மிகவும் விரிவடைந்து மக்கள் வாழ்க்கையை நெருங்கித் தொடுவதாக அமைந்திருப்பதால் தற்போது உள்ள பாதுகாப்பு கட்டமைப்பை மேம்படுத்துவதை கட்டாயமாகிறது என்றார்.

அரசு சைபர் வெளியைப் பாதுகாப்பதில் என்.ஐ.சி. குறிப்பிடத்தக்க பணியாற்றி வருகிறது என்றும் தற்போது என்.ஐ.சி. - சி.இ.ஆர்.டி. என்ற இந்த புதிய அமைப்பை உருவாக்கியதின் மூலம் என்.ஐ.சி. தன்முன் அனுபவத்தையும் நிபுணத்துவத்தையும் புதிய நிலைகளுக்கு எடுத்துச் சென்றுள்ளது என்றார்.

(Release ID: 1512268) Visitor Counter : 43

